

דער שבת-גוי.

קאפיטעל 1.

עולם-הזה פון קארענעם
שקעטאלע. אלערליי צייהן.
א שווענקעליך.

דער העלעמער רב — איין אַבגעריבען ספאָדיקל, אַב-
געריסען לאַסטיגען קאַפּאַטקאַלע; אַ קליין יודעלע מיט איין אָפען
גרגריל און לאַענדיגע גראָהע אייגאַליך אין איינגעשרימפענעם
פּנימל — דאָס גרייז-גראָהע פּרייליכע רבי'ל הייבט זיך אויף,
צווישען איין סוגיא און דער צווייטער, פּערדעקט די אָפענע
גמרא מיט די שפּאַקולען פון דער נאַז אַראָב, וליתר תּוקף
ועוז, — מיט דער פּאַטשיילע פון בוזעם אַרויס, און נעמט
זיך, לשם תּענוג — צו זיין ביסעל עולם הזה — צום קאַרענעם
טאַביק-שקעטאַלע.

אַ שמח בחלקו און אַ מענש אָדן אַ נאַל, שמייכלעט ער
צום שקעטאַלע. און קלאַפט אָן מיט די קליינע פינגערלעך אָן
דעקאַלע, פּויקענדיג און פּרענענדיג:

— פּערהאַן אַ ביסעלע?

און אז דאָס שקעטאַלע ענטפּערט דעמפיגליך

— פּערהאַן אַ ביסעלע, פּערהאַן!

עפענט ער עס מיט הרחבה אויף, נעמט מיט די קליינע
פינגער-קישעליך אַ ביסעלע פּוּנ'ים ביסעלע און טראָגט צום נע-
זיל צו, און ניט אַ קליין שטאַפעלע רעכטס, אַ קליין שטאַפע-

לע לינקס, און נאָך אַמאָל אזוי, ווערט איהם ליכטיג אין די
איינאליך, זאפט זיך מיט נחת אָן דאָס הערצעלע, לאָזט ער
זיך איבער דער בית-דין=שטוב, ממש טאַנצענדיג, ניט ער אָב
אַ שבת דעם בורא עולם, ממש זינגענדיג:

— אי=אי=אי, גאָמעניו, אַ גוט וועלטעלע דו האָסט עס
בעשאַפען!

און וואַרפענדיג פון פענסטעריל אַ בליק אין מאַרק אַריין,
ווערן איהם די אייגעלעך פייכט.

— וואָס פאַר אַ פייגע בריאה'לעך עס דרייהען זיך אויף
דיין וועלטעלע אַרום! יודעלעך און, להבריל, אַנדערע...
אי=אי=אי! מענשען גאָלדענע, סאַמעטענע, זיידענע...

פאַלט עמיץ פּלוצלינג אַריין:

— רבי, געוואַלט!

דערשרעקט ער זיך:

— וואָס איז דיר געשעהן אַזוינס, יענקעלע?! ...

יענקעלע?

ער קען איהם! גאַנץ העלם קען דער רב, כמעט ביי
אַלע סנדק געווען... און אז ער דערזעהט אַ צובלוטיגט מויל
ביי יענקעלען:

— אוי, אוי, יענקעלע, ווער האָט דיר שלעכטס גע-

טהון, יענקעלע?!!

זיצט שוין יענקעלע אויף דער באַנק פון פאַר'ן בית-דין-
צדק-טיש מיט די הענד די פּערבלוטיגטע באַקען צוהאַלטענדיג,
און וויענט זיך, ווי איין אומרוה רעכטס און לינקס אין דער
ברייט, זאָגענדיג:

— אוי, דער שבת=גוי, רבי! דער שבת=גוי!

גאַפט ער דער העלעמער רב:

— ווי קומסט דו, אין דער וואַכען צום שבת=גוי, —

יענקעלע?!!

— אַ בעשערטע זאַך, רבי=לעב... ד'גנייה, איבער'ן מאַרק

גנייה איך מיר... ווי מיינט איהר, רבי=לעב? ליגט מיר אין

זין דער שבת-גוי? טראַכט איך פון א שבת-גוי? וועגען פרנסה
טראַכט א יוד! מיט ליידניגע הענד וועל איך קומען אהיים!
וואָס וועט די פלֶוניה'טע, טראַכט איך, זאָגען... די ארורה
מיינע... איהר קענט דאָך זי, רבי-לעב! קומט ער אַקע-
גען, דער שבת-גוי. דערזעה איך איהם, שכור-ניסלעך
קנאקט ער זיך... און עפּים קונציג אזוי — א וואָרף מיט
דער האַנד דורכ'ן אויר, פונקט אין מויל אַרײַן, א קנאק,
אין וואַרפט שוין מיט די ליפען רעכטס און לינקס די שאַלעכצער.
האָב איך מיך אָבגעשטעלט, קוק איך אויף זיין בריה'שאַפט.
גלייכט ער זיך אויס מיט מיר, זאָגט ער:
— יענקעלע, עפען ס'מויל, יענקעלע! ..
מילא, בעט א גוי, עפען איך... און געמיינט האָב איך,
רבנוי, ער וויל מיר שכור-ניסלעך וואַרפען אין מויל אַרײַן. —
עפען איך — נעמט ער, רבי, די פּויסט און ניט מיר א זעץ
אין די צייהן אַרײַן!
צעוויינט ער זיך נאָך מעהר, יענקעלע:
— אוי, דער רוצח, דער רוצח...
איז עס אָבער דעם העלעמער רב נישט נוחא.
נייהט ער נענטער צו און מוסר'ט איהם:
— דאָס האָב איך נישט ליעב, יענקעלע! ווי זאָגט
מען עס, גלאַט אזוי, אויף גאַט'ס אַ בעשעפעניש — רוצח! ...
— ער האָט דאָך מיר דריי צייהן אויסגעהאַקט! צו-
הליפעט זיך יענקעלע, וויזענדיג די צייהן.
קוקט דער רב און שאַקעלט מיט'ן קעפעלע און זאָגט,
נישט גלייבענדיג!
— זאָג דעם אמת, יענקעלע, ס'איז דיינע צייהן?
— וועמעס דען, רבי? נאָט. רבי, זעהט!
און ער עפענט דאָס מויל און ווייזט איהם די לעכער...
קוקט דער רב און גאַפט:
— הפלא ופלא, זאָגט ער נאָך אַ ווילע, — א
יוד זאָל האַבען אזוינע צייהן...

— א וואָסערע דען צייהן האָט א יוד ? — פרעגט
 יענקעלע א ביסעל שוין דערשראָקען .
 — נא , זעה ! ענטפערט דער רב און ווייזט איהם
 זיין אלט מעבעל אין אלטען מויל — אנדערע האָבען לחלוטין
 נישט קיין צייהן, סיי-ווי-סיי, נישט אזוינע צייהן! ד'בין דאָך
 נישט קיין היינטיגער, נישט געזעהען אזוינע צייהן ביין א
 יוד אין מויל !
 און קלערען זעצט ער זיך דער רב ; צוויי שאלות מיט
 אמאָל :
 — ווי קומען אזוינע גרויסע געזונטע צייהנער צוין
 א יוד ?
 און — דער שבת-גוי , וואָס האַקט ער עס אין פרעם-
 דע צייהן אריין ?
 קלערט ער און קלערט ביז ער שפרינגט אויף :
 — אהא !
 דאָס הייסט — דערנאָנגען :
 — האָ בהאָ תלויא , יענקעלע ! איינס אָן צווייטען
 ווענדט זיך עס . . . דו זאָגסט גלאַט אין דער וועלט אריין
 „רוצח!“ , אויף גאָט'ס בעשעפעניש — „רוצח!“ נישטאָ
 קיין רוצחים . עס זאָלען זיין רוצחים אויף דער וועלט ,
 וואָלט די וועלט, חס ושלום, קיין קיום נישט געהאַט ! אלא
 מאי ? א מעשה שהיה פער צייהלסט דו דאָך, און איך
 גלייב דיר, און איך זעה דאָך די אויסגעהאַקטע צייהן, איז
 די מעשה, פערשטייהסט דו מיך, אזוי —
 און ער האַפט אַ ביסעל אָטעם און פערטייטשט :
 — שולדיג יענקעלע, זענען טאַקי דיינע צייהן !
 שפרינגט יענקעלע אין דער הייך :
 — היתכן, רבי, מיינע צייהן ? און דער ערל ?
 — נאָר אין גאַנצען פטור איז ער נישט, דאָס, יענע-
 קעלע, זאָג איך נישט ! דער עיקר חיב אָבער זענען דיינע
 צייהן, דאָס הייסט : נישט-דיינע צייהן . .

- וואָס מיימטש ?

— לייג צו קאָפּ, יענקעל! דער ערל איז בטבע אַ מזג-טוב... שכור-ניסלעך געהאַט, דיך דערזעהן, האָט ער דיך באמת געוואָלט מהנה זיין, מלכוד זיין... „עפען ס'מויל!“ זאָגט ער... ארייננוואַרפען וויל ער: זיי האָבען דאָך ליעב וואויל-טאָג און קינצעלעך! אָבער אז דו, יענקל, האָסט געפאָלגט, און ער האָט דערזעהן גאַנצע צייהן. זיינע צייהן, הייסט עס, אין דיין מויל... פערשטייהסט דו דאָך: איין אינו ישראל, אין דיין מויל זיינע צייהן, ווערט ער אונטערנעצונג-דען! און איין אינו ישראל, אז ער ווערט אונטערנעצונדען, וואָס זאָל ער טהון? ועצט ער מיט דער פויסט!

— פאָלג מיך, יענקעלע, — ענדיגט דער רב — מאַך קיין עסק נישט דערפון... גייה אַהיים צו דיין פלוגית'טע, זאָג איהר, איך האָב געהייסען, בפירוש געהייסען, זי זאָל דיר מאַכען אַ שווענקעכץ פון פייגען... פאָלגט יענקעלע, גייהט אַוועק, און דער רב רופט איהם נאָך:

— און דאָס אַנדערע מאָל, אז איין ערל הייסט דיר עפענען דאָס מויל, עפען אַ ביסעלע... נישט מעהר ווי אַ ביסעלע, אַ שפאַרעלע! ער דאַרף נאָר נישט זעהן, אז אַ יוד האָט צייהן...